

மத்திய கலாசார நிதியம் - 2012

01. நிதிசார் கூற்றுக்கள்

1.1 அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, மத்திய கலாசார நிதியத்தின் 2012டிசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் இலங்கை அரச துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிசார் கூற்றுக்கள் மீதான கருத்துரைகள்

1.2.1 இலங்கை அரச துறைக் கணக்கீட்டு நியமம் (இஅதுகநி)

இலங்கை அரச துறைக் கணக்கீட்டு நியமம் இலக்கம் 01 இன் 106 ஆம் பந்தியின் பிரகாரம் செலவின விடயம் போதுமானதாக இருப்பின் அது தொடர்பாக நிதிசார் செயலாற்றல் கூற்றில் வேறாக வெளிக்கொணரப்பட வேண்டும். எனினும், முறையே ரூபா 318,880,051, ரூபா 56,299,899 மற்றும் ரூபா 27,825,804 ஆகிய அகழ்வு மற்றும் பாதுகாப்புச் செலவினமும் அனுமதிச் சீட்டு அச்சிடல் செலவினம் மற்றும் எரிபொருள் மற்றும் உராய்வு நீக்கி எண்ணெய்ச் செலவினம் என்பன நிதிசார் செயலாற்றல் கூற்றில் வெவ்வேறாக வெளிக்கொணரப்படவில்லை.

1.2.2 கணக்கீட்டுக் குறைபாடுகள்

கீழே குறிப்பிடப்பட்ட குறைபாடுகள் அவதானிக்கப்பட்டன.

(அ) சுனாமி நூதனசாலை நிர்மாணத்திற்கெனக் கொள்வனவு செய்யப்பட்ட காலி நுகஹவத்த காணியின் பெறுமதி மதிப்பிடப்பட்டு கணக்கில் சேர்த்துக் கொள்ளப்படவில்லை. 2005 ஆம் ஆண்டில் அக் காணியைக் கொள்வனவு செய்தபோது அதன் பெறுமதி ரூபா 2,558,000 ஆகவிருந்தது.

- (ஆ) சீகிரிய செயற்திட்டத்தின் சுற்றுலாத்துறை நடவடிக்கைகளை முன்னேற்றுவதற்காக ஐப்பானிய அரசாங்க உதவியாக 2009 ஆம் ஆண்டில் பெறப்பட்ட வாகனம் இறக்குமதி செய்யப்படுகையில் கொடுப்பனவு செய்ய வேண்டியேற்பட்ட வரி மற்றும் களஞ்சியவறைக் கட்டணமாகிய ரூபா 5,067,106 மாத்திரம் அவ்வாகனத்தின் பெறுமதியாக மூலதனமாக்கப்பட்டிருந்தது. வாகனப் பதிவேட்டின்படி அதன் பெறுமதி ரூபா 8,500,000 ஆகக் காட்டப்பட்டிருந்தது. வாகனத்தின் நியாயமான பெறுமதியைக் கணிப்பிட்டு அதனைக் கணக்கிடுவதற்கான நடவடிக்கை எடுக்கப்படவில்லை.
- (இ) வெளிநாட்டு உதவி மானியமாக 1984 தொடக்கம் 2004 வரையான காலப்பகுதியின்போது பெறப்பட்ட 21 வாகனங்களில் காப்புறுதி செய்யப்பட்ட ரூபா 5,823,900 பெறுமதியுடைய 15 வாகனங்களது நியாயமான பெறுமதியைக் மூலதனமாக்குவதற்கு மீளாய்வாண்டு முடிவுவரை நடவடிக்கை எடுக்கப்படவில்லை.
- (ஈ) 1982 தொடக்கம் இருந்து வருவதும் தற்போது முற்றாகத் தேய்மானத்திற்குள்ளாகியதுமான ரூபா 102,397,951 கிரயமுடைய தளபாடங்கள், பொலித்தீன் உபகரணங்கள் என்பவற்றின் நிகழ் பெறுமதியைத் தீர்மானித்து சரியான பெறுமதியை கணக்கிலிடுவதற்கு நடவடிக்கை எடுக்கப்படவில்லை.
- (உ) நிதியத்திற்குச் சொந்தமான 117 வாகனங்களில் 98 வாகனங்கள் மீளாய்வாண்டு முடிவில் 2011 டிசெம்பர் 31 இல் உள்ளவாறு தேய்மானம் முடிவற்றனவாகும். அந்த 98 வாகனங்களில் 34 வாகனங்கள் 2012 ஆம் ஆண்டின்போது மீள மதிப்பிடப்பட்டுக் கணக்கிலிடப்பட்டிருந்தன. எனினும், ரூபா 15,512,727 கிரயமுடைய 64 வாகனங்களை மீள மதிப்பீடு செய்து அதனைக் கணக்கிலிடுவதற்கான நடவடிக்கை எடுக்கப்படவில்லை.
- (ஊ) கெப் வண்டி ஒன்றினது மீளமதிப்பிடப்பட்ட பெறுமதி ரூபா 1,250,000 எனக் கணக்கிலிடப்பட்டிருந்தது. எனினும், அக் கெப் வண்டி மதிப்பிடப்பட்டு அறிக்கைகளில் உள்ளடக்கப்படவில்லை.

- (எ) பொலனறுவை புண்ணிய பூமியின் உள்ளக அனுகு பாதைக்கு சீமெந்து கொங்ரீட் கற்கள் பதித்து அதனைத் திருத்தியமைப்பதற்கு மீளாய்வாண்டின் போது கொடுப்பனவு செய்யப்பட்ட ரூபா 4,548,648 பாதுகாப்புச் செலவினத்தின் கீழ் காட்டப்படாது கட்டிடத்தின் கீழ் மூலதனமாக்கப்பட்டிருந்தது. இதற்கமைய, நிதசார் கூற்றுக்களில் காட்டப்பட்டுள்ள சொத்துக்கள், பொறித் தொகுதி, உபகரணங்கள் என்பவற்றின் பெறுமதி அதேயளவு தொகையால் அதிகரித்துக் காட்டப்பட்டிருந்தது.
- (ஏ) 2012 டிசெம்பர் 31 இல் உள்ளவாறு வேலை முடிவடையாதிருந்த 2 நிர்மாண வேலை ஒப்பந்தங்கள் தொடர்பாக ஆண்டின்போது ரூபா 414,149 மற்றும் ரூபா 139,686 என்பன நடைபெறும் வேலை எனக் கணக்கிலிடப்படாது குறித்த சொத்துக் கணக்குகளில் வரவு வைக்கப்பட்டு அவை மூலதனமாக்கப்பட்டிருந்தன.
- (ஐ) 2009 ஆம் ஆண்டின்போது ஊழியர் சேமலாப நிதிய உதவு தொகையைச் செலுத்தத் தாமதம் ஆகியமையால் கொடுப்பனவு செய்ய வேண்டியேற்பட்ட ரூபா 3,731,926 தண்டப்பணம் மற்றும் சட்டமா அதிபர் திணைக்களத்திற்கு 2011 ஆம் ஆண்டு தொடக்கம் அதற்கு முன்னரான 12 ஆண்டுகளுக்குச் செலுத்த வேண்டியேற்பட்ட ரூபா 1,782,000 என்பன தொடர்பாக அவ்வாண்டுகளிலேயே நிதியேற்பாடு மேற்கொள்ளப்படாது மீளாய்வாண்டின் செலவினமாக அவை எதிரீடு செய்யப்பட்டமையால் ஆண்டிற்கான மிகை ரூபா 5,513,926 குறைவடைந்திருந்தது.
- (ஓ) ஐந்து ஆண்டுகளுக்கு மேலாக இருந்து வரும் தொங்கற் கணக்கு மீதியாகிய ரூபா 71,766 தொங்கற் கணக்கு ஒன்றில் காட்டப்படாது சில்லறைக் கடன்பட்டோரில் உள்ளடக்கப்பட்டுக் கணக்கிலிடப்பட்டிருந்தது.

1.2.3 பெறவேண்டிய கணக்குகள்

பின்வரும் அவதானிப்புரைகள் மேற்கொள்ளப்படுகின்றன.

- (அ) ஐந்து ஆண்டுகளுக்கு மேலாக 24 நிரந்தர ஊழியர்களிடமிருந்து அறவிடப்பட வேண்டியதாகவுள்ள ஒருங்கிணைந்த கடன் மீதியாகிய ரூபா 720,663, நிரந்தர ஊழியர்கள் அல்லாத தொழிலாளர்களுக்கு வழங்கப்பட்டு 5 ஆண்டுகளைக் கடந்து விட்ட இருக்கன் கடன் மீதியாகிய ரூபா 366,721 என்பன 2012 டிசெம்பர் 31 இல் உள்ளவாறு அறவிடப்படாது நிலுவையாக இருந்தன.

- (ஆ) நடைமுறைச் சொத்துக்களின் கீழ் பெற வேண்டிய கணக்குகளில் உள்ளடங்கிய 5 ஆண்டுகளுக்கு மேற்பட்ட விழா மற்றும் விசேட முற்பண மீதிகளான ரூபா 1,289,871 தொகையானது 2012 டிசெம்பர் 31 ஆந் திகதியன்றும் அறவிடப்பட முடியாது தொடர்ந்து கணக்குகளில் காட்டப்பட்டிருந்தது.
- (இ) தலைமை அலுவலகத்திற்கும் சீகிரிய செயற்திட்ட அலுவலகத்திற்கும் வழங்கப்பட்ட ரூபா 504,465 முற்பணமானது 2 ஆண்டுகளுக்கு மேலாகத் தீர்த்து வைக்கப்படாதிருந்தன. 7 ஆண்டுகளுக்கு மேற்பட்ட நீதிமன்ற வைப்பு மீதியான ரூபா 44,534 அறவிடப்பட வேண்டிய மீதியாக நடைமுறை அல்லாத சொத்துக்களின் கீழ் காட்டப்பட்டிருந்தது.
- (ஈ) ஐந்து ஆண்டுகளுக்கு மேலாக அறிவிடப்படாதிருக்கும் ரூபா 526,610 கடன்பட்டோர் மீதியானது நடப்பாண்டு முடிவில் தொடர்ந்து நடைமுறைச் சொத்துக்களின் கீழ் காட்டப்பட்டிருந்தது.

1.2.4 கணக்காய்விற்கான சான்றின்மை

கீழே காணப்பட்ட ஒவ்வொரு கணக்கீட்டு விடயத்திற்குமெதிரே சுட்டிக் காட்டப்பட்டுள்ள சான்று சமர்ப்பிக்கப்படாமையால் அவற்றைக் கணக்காய்வில் திருப்திகரமாகச் சான்றுறுதிப்படுத்த முடியவில்லை.

விடயம்	பெறுமதி	சமர்ப்பிக்கப்படாத சான்று
விசேட நிதிய மீதி	ரூபா 5,797,169	ஏழு விசேட நிதிய மீதிகளது பெறுமதியின் பிழையற்ற தன்மையை உறுதி செய்வதற்கான சான்று
நடைமுறைச் சொத்து - சில்லறைக் கடன்பட்டோர்	1,060,752	இரண்டு முதல் 5 ஆண்டுகால வரையிலான கடன்பட்டோரின் விரிவான பட்டோலை
நடைமுறையல்லாத சொத்து - செயற்திட்ட அலுவலக முற்பணம்	4,604,220	விரிவான பட்டோலை
நிலுவையாகவுள்ள ஊழியர் கடன்	2,377,255	காலப்பகுப்பாய்வு
- மேற்படி -	1,289,871	விரிவான பட்டோலை

1.2.5 சட்டங்கள், விதிகள், பிரமாணங்கள் என்பவற்றுடன் இணங்காமை

கீழே குறிப்பிடப்பட்ட இணங்காமை அவதானிக்கப்பட்டன.

சட்டங்கள், விதிகள், பிரமாணங்கள் போன்றவற்றுடனான தொடர்பு	இணங்காமை
(அ) நிதிப்பிரமாணம் 372(2)	குறித்த பணி முடிவடைந்ததும் இடைக்காலக் கட்டு நிதி தீர்த்து வைக்கப்பட வேண்டும். எனினும், நிறுவனத்தின் 10 பேர் 12 சந்தர்ப்பங்களில் பெற்ற ரூபா 593,040 இடைக்காலக் கட்டு நிதியைத் தீர்த்து வைப்பதற்கு 2 முதல் 8 மாத காலம் ஆகியிருந்தது.
(ii) 685	அனுராதபுரம், பொலநறுவை, சீகீரிய புனித இடங்களை உள்ளடக்கிய ஆவணத் திரைப்படம் ஒன்றைத் தயாரிப்பதற்கு கேள்வி நடைமுறைகளைக் கடைப்பிடிக்காது, தயாரிப்பாளர் ஒருவருடன் ரூபா 4,701,000 தொகையில் ஒப்பந்த உடன்படிக்கை செய்யப்பட்டது.
(ஆ) பொருட் கொள்வனவு வழிகாட்டிக் கோவை 5.3.1 (F)	2012 ஆம் ஆண்டின்போது ரூபா 2,898,313 பெறுமதியான 34 கணனிகளும் 17 கணணிUPS களும் கொள்வனவு செய்யப்படுகையில் பொருட் கொள்வனவிற்கெனத் தயாரிக்கப்பட்ட கேள்விகளைக் கோரும் சகல ஆவணங்களும் தொழில் நுட்ப மதிப்பாய்வுக் குழு மற்றும் பொருட் கொள்வனவுக் குழு என்பவற்றால் பரிசீலிக்கப்பட்டு அங்கீகரிக்கப்பட்டிருக்க வேண்டுமாயினும், அவ்வாறு நடைபெறவில்லை.

5.3.1 (ஈ) மற்றும் 6.3.6

நூலகப் புத்தகங்களை வைப்பதற்கு ரூபா 675,000 செலவு செய்து 20 தேக்கு அலுமாரிகள் கொள்வனவு செய்யப்படுகையில், கேள்விகள் ஆவணங்கள் என்பன தொழில் நுட்ப மதிப்பாய்வுக் குழுவாலும் பொருட் கொள்வனவுக் குழுவாலும் பரிசீலிக்கப்பட்டு அங்கீகரிக்கப்படவில்லை. அவ்வாறே, கேள்விகளைத் திறப்பதற்கான நடவடிக்கை குறித்த மாதிரிப் படிவத்தில் அமையவுமில்லை.

1.2.6 போதிய அதிகாரத் துணையற்ற கொடுக்கல் வாங்கல்கள்

(அ) 1980 ஆம் ஆண்டின் 57 ஆம் இலக்க மத்திய கலாசார நிதிய அதிகாரச் சட்டத்தின் 7 ஆம் பிரிவின் பிரகாரம் கலாசார மற்றும் கலை நடவடிக்கைகள் அமைச்சின் செயலாளர் உத்தியோகபூர்வ ரீதியாக நிதியத்தின் பிரதான நிர்வாக உத்தியோகத்தராக அமைவதுடன், அப்பதவிக்கு படி வழங்கப்படுவதற்கு அதிகாரச்சட்டத்தின் மூலம் நிதியேற்பாடு இருக்கவில்லை. எனினும், நிதியம் அமைச்சின் செயலாளருக்கு மாதாந்தம் அவரது சம்பளத்தில் 331/3 சதவீதமான ரூபா 20,113 வழங்கி வந்தது. இதன் பொருட்டு தாபன விதிக் கோவையின் அத்தியாயம் IX பிரிவு 1.2 மற்றும் 1999 மே 4 ஆந் திகதிய 374 ஆம் இலக்க பொது நிதிச் சுற்றறிக்கையின் பிரகாரம் தாபனப் பணிப்பாளர் மற்றும் திறைசேரியினது அங்கீகாரம் பெறப்படவில்லை.

(ஆ) அநேக ஆண்டுகளாகப் பெற வேண்டிய மீதியாக முன்கொண்டு வரப்பட்டவாறிருக்கும் நானாவித வைப்பு மீதிகளின் கூட்டுத்தொகையான ரூபா 152,252, மூன்று சம்பள முற்பணக் கணக்கு மீதிகளின் கூட்டுத்தொகையான ரூபா 24,616 காலங் கடந்த 3 முற்பண மீதிகளது கூட்டுத் தொகையான ரூபா 141,791, 8 பண மோசடிகள் தொடர்பான ரூபா 1,472,848 என மொத்தமாக ரூபா 1,791,507 திறைசேரியின் அங்கீகாரம் பெறப்படாது அறவிட முடியாக் கடனாக மீளாய்வாண்டுக் கணக்குகளில் பதிவுபிக்கப்பட்டிருந்தன.

(இ) மாதாந்தம் ரூபா 50,000 வீதம் எளிபொருள் படியாக கலாசார மற்றும் கலை நடவடிக்கைகளுக்கான அமைச்சருக்கு வழங்குவதற்கு 2012 ஆம் ஆண்டில் ரூபா 600,000 செலவிடப்பட்டிருந்தது.

(ஈ) கலாசார அமைச்சரின் உத்தியோகபூர்வ இல்லத்திற்கு வீட்டுத் தளபாடங்களைக் கொள்வனவு செய்வதற்கு 2012 ஆம் ஆண்டின்போது ரூபா 177,130 செலவிடப்பட்டிருந்தது.

02. நிதிசார் மீளாய்வு

2.1 நிதிசார் விளைவுகள்

நிதிசார் கூற்றுக்களின் பிரகாரம், நிதியத்தின் மீளாய்வாண்டிற்கான செயற்பாட்டினால் ஏற்பட்ட மிகை ரூபா 227,294,733, ஆகும். இதனோடொத்த முன்னைய ஆண்டிற்கான மிகை ரூபா 235,009,985 உடன் இதனை ஒப்பிடுகையில் நிதிசார் விளைவுகளில் ரூபா 7,715,252 குறைவு தென்படுகின்றது. முன்னைய ஆண்டுடன் ஒப்பிடுகையில் கூற்றுலாத்துறை அனுமதிச் சீட்டு விற்பனை வருமானத்தில் ரூபா 321,556,476 முதலீட்டு வருமானத்தில் ரூபா 25,383,472 என அதிகரிப்புகள் ஏற்பட்டுள்ளபோதும், நிதியத்தின் செயற்பாட்டுச் செலவின அதிகரிப்பு ரூபா 302,590,118 ஆகியமை நிதிசார் விளைவுகளில் குறைவு ஏற்படக் காரணமாயிற்று

2.2 பகுப்பாய்வுடன் கூடிய மீளாய்வு

(அ) மீளாய்வாண்டின்போது வழங்கல் மற்றும் நுகர்வுப் பொருள் செலவின அதிகரிப்பு ரூபா 114.9 மில்லியன் அல்லது முன்னைய ஆண்டுடன் ஒப்பிடுகையில் நூற்றுக்கு 164.7 சதவீதமாயிற்று. ஏனைய செலவின அதிகரிப்பு ரூபா 71.06 மில்லியன் அல்லது முன்னைய ஆண்டுடன் ஒப்பிடுகையில் நூற்றுக்கு 138.9 சதவீதமாயிற்று சம்பளங்களும் கூலிகளும் ரூபா 156.7 மில்லியன் அல்லது முன்னைய ஆண்டுடன் ஒப்பிடுகையில் நூற்றுக்கு 26 சதவீதமாயிற்று. இதன் காரணமாக, நிதிசார் விளைவுகளில் நூற்றுக்கு 3.28 சதவீத குறைவு அவதானிக்கப்பட்டது.

(ஆ) கூற்றுலாத்துறை அனுமதிச் சீட்டை அச்சிடுவதற்கு மீளாய்வாண்டின்போது செலவிட்ட தொகை ரூபா 56,299,899 ஆகும். முன்னைய ஆண்டுடன் ஒப்பிடுகையில் இதற்கான செலவின அதிகரிப்பு நூற்றுக்கு 2291 சதவீதமாகும்.

03. செயற்பாட்டு மீளாய்வு

3.1 செயற்திறன்

கீழே குறிப்பிடப்பட்ட அவதானிப்புரைகள் மேற்கொள்ளப்படுகின்றன.

(அ) 2012 ஆம் ஆண்டில் நிதியம் அமுலாக்குவதற்கு இலக்கிடப்பட்ட பின்வரும் பணிகள் மீளாய்வாண்டில் ஆரம்பிக்கப்படவில்லை.

விபரம்	இலக்கு		உள்ளபடியான செயற்திறன்	
	வேலைக்களம்	கூறு	வேலைக்களம் %	கூறு %
அகழ்வுகள்	08	2856	ஆரம்பிக்கப்படவில்லை	
பாதுகாப்பு	14	4362	- மேற்படி -	
கதிர்காமம் நூதன சாலை	-	145	- மேற்படி -	
அவசர பாதுகாப்பு				

(ஆ) 2012 ஆம் ஆண்டில் நிதியம் அமுலாக்குவதற்கு இலக்கிடப்பட்ட பின்வரும் அகழ்வுகள் மற்றும் பாதுகாப்புப் பணிகளில் மீளாய்வாண்டு முடிவில் எதிர்பார்த்த இலக்கில் 71 சதவீதமே பூர்த்தியாகி இருந்தது.

விபரம்	இலக்கு		உள்ளபடியான செயற்திறன்	
	வேலைக்களம்	கூறு	வேலைக்களம் %	கூறு %
அகழ்வுகள்	82	233	42	18
பாதுகாப்பு	151			

- (இ) அவசர பாதுகாப்பு நடவடிக்கைகளுக்கு முன்னுரிமை வழங்குதல், ஆராய்ச்சி உத்தியோகத்தர்கள் பாதுகாப்பு உத்தியோகத்தர்கள் மற்றும் தொழிலாளர் பற்றாக்குறை, கேள்விகளுக்கான தீர்மானத்தில் தாமதம், வளங்களது பற்றாக்குறை, அதிக மழை ஏற்பட்டமை போன்ற காரணங்களால் மேற்படி அகழ்வுகளும் பாதுகாப்பும் தாமதமாகின.

3.2 முகாமைத்துவ வினைத்திறமையின்மை

கீழே குறிப்பிடப்பட்ட அவதானிப்புகள் மேற்கொள்ளப்படுகின்றன.

- (அ) 2011 மற்றும் 2012 ஆம் ஆண்டுகளில் பாவனையிலிருந்து நீக்கப்படுவதற்குச் சிபார்சு செய்யப்பட்ட நான்கு வாகனங்களை ஏலத்திலிட மீளாய்வாண்டு முடிவிலும் நடவடிக்கை எடுக்கப்படவில்லை.
- (ஆ) பொலநறுவை “ஆதித்ய” இல்லம் சுற்றுலா விடுதியாகப் பழுதுபார்க்கப்படுவதற்குகான ஒப்பந்த வேலை ரூபா 7,289,264 க்கு ஒரு நிறுவனத்திற்கு வழங்கப்பட்டிருந்தது. பழுதுபார்த்தல் நியமப்படி நடைபெறவில்லை. ஒப்பந்தக்காரரால் குறைபாடுகளைத் திருத்த நடவடிக்கை எடுக்காது 2012 ஒக்டோபர் 24 அன்று ரூபா 1,926,514 இறுதிக் கொடுப்பனவு வழங்கப்பட்டிருந்தது.
- (இ) 2012 சனவரி 01 முதல் புதிய வெளிநாட்டவர்க்கான சுற்றுலாத்துறை அனுமதிச்சீட்டு சீகிரிய, பொலநறுவை, அனுராதபுரம் செயற்திட்டங்களுக்கு அறிமுகஞ் செய்து வைக்கப்படுமென மத்திய கலாசார நிதியப் பணிப்பாளர் நாயகத்தினால் உத்தியோகத்தர்களுக்கு அறிவிக்கப்பட்டிருந்தது. அந்த அறிவுறுத்தலின் பிரகாரம் நடவடிக்கை எடுக்காது பழைய சுற்றுவட்ட வெளிநாட்டவர் சுற்றுலாத்துறை அனுமதிச்சீட்டு மேலும் அச்சிடப்பட்டிருந்தது. அந்த அனுமதிச்சீட்டுக்கள் 2994 ஆகும். அவை 2012 ஜனவரி 01 க்குப் பின்னர் விற்பனை செய்யப்பட்டிருந்தன. அதற்கமைய, புதிய அனுமதிச் சீட்டுக்களது விலையிலும் குறைவாக சுற்று வட்ட அனுமதிச்சீட்டு விற்பனை செய்யப்பட்டமையால் ரூபா 10,329,300 நட்டம் ஏற்பட்டிருந்தது. அதற்குப் பொறுப்பான உத்தியோகத்தர்களுக்கு எதிராக நடவடிக்கை எடுக்கப்படவில்லை.

3.3. செயற்பாட்டு வினைத்திறமையின்மை

கீழே குறிப்பிடப்பட்ட அவதானிப்புகள் மேற்கொள்ளப்படுகின்றன.

- (அ) தொல்பொருள் அகழ்விற்போது கண்டுபிடிக்கப்பட்ட அபயகிரிய நூதனசாலையில் வைக்கப்பட்டிருந்த 18 வகையான 517 தொல்பொருட்கள், அபயகிரிய செயற்திட்டத்தின் விசேட தொல்பொருளாக பாதுகாப்புப் பெட்டகங்களில் வைக்கப்பட்டிருந்த தங்க, வெள்ளி, வெண்கல, பளிங்கு, மாணிக்க மற்றும் பிற உலோகப்பொருள் வகைகளுக்குரிய பண்டங்கள் மற்றும் பண்டங்களது 218 துண்டுகள் என தொல்பொருட்கள் பெருமளவில் 2012 டிசெம்பர் 31 ஆந் திகதியளவிலும் எதுவத பரீசீலனைக்கும் உட்படுத்தப்பட்டு பதிவு செய்யப்படாதிருந்தன.
- (ஆ) 1978 ஆம் ஆண்டில் தீவிற்கு வருகை தந்த கபிலவஸ்து புனித தந்தப் பொருட்கள் பூஜிக்கப்பட்டதன் பின்னர் மத்திய கலாசார நிதியதிட்டம் ஒப்படைக்கப்பட்டு ஏறக்குறைய 424 தங்க மற்றும் பிற ஆபரணங்கள், புதைபொருள் பொருட்களுக்கான ஏறக்குறைய 294 தங்க மற்றும் பிற ஆபரணங்கள் மற்றும் பண்டங்கள், ஆபரணங்களும் பண்டங்களுமாக 42 பொருட்கள், 42 பூசைகளுக்கான பண்டங்கள் என்பன இனங்காணப்பட்டிருந்த போதும், மீளாய்வாண்டு முடிவில் அப் பண்டங்களைப் பரீசீலித்து பெறுமதி கணித்து, அவற்றைப் பதிவு செய்வதற்கான நடவடிக்கை எடுக்கப்படவில்லை.
- (இ) அபயகிரிய செயற்திட்டப் பிரதேசத்தில் 2085 உள்ளூர் ஓடுகள், 3725 வர்ண ஓடுகள், 2175 திருகு ஆணிகள், 133 கொழுவிகள் அடங்கலாக பிற களஞ்சியப் பொருட்கள் நெடுங்காலமாக மேலதிக கையிருப்புப் பொருட்களாக இருந்தன.
- (ஈ) அபயகிரியதூப செயற்திட்டத்தில் கழற்றி அகற்றப்பட்ட இரும்புக் குழாய்கள், கப்லின், பலகைகள், 500 வொட் ஹெலஜன் விளக்குகள் மற்றும் பிற களஞ்சியப் பொருட்கள் என்பன செயற்திட்டத்தின் உத்தியோகத்தர்கள் மற்றும் வெளி நபர்களது தனிப்பட்ட பாவனைக்கு முறையான அனுமதியின்றி வழங்கப்பட்டிருந்தன. அவை வழங்கப்பட்ட உத்தியோகத்தர்கள் மற்றும் பொருட்களை எடுத்துச் சென்று மீண்டும் திருப்பி ஒப்படைக்காத உத்தியோகத்தர்கள் சம்பந்தமாக நடவடிக்கை எடுக்கப்படவில்லை.

- (உ) சீகிரியாவில் கலாசார நோக்குடனான சுற்றுலாத்துறை மேம்பாட்டிற்கான செயற்திட்டத்தின் கீழ் வருகை தருபவர்களை இளைப்பாறச் செய்தும் வசதிகளை வழங்குவதற்குவென்ப பெறப்பட்ட ரூபா 4.5 மில்லியன் விசேட நிதியாகக் கணக்கிலிடப்படாது அரசாங்க மாணியத்தின் கீழ் வருமானமாகக் கணக்கிலிடப்பட்டிருந்தது.

3.4 சர்ச்சைக்குரிய கொடுக்கல் வாங்கல்கள்

கீழே குறிப்பிடப்பட்ட அவதானிப்புரைகள் மேற்கொள்ளப்படுகின்றன.

- (i) மத்திய கலாசார நிதியத்தின் தற்போதைய தலைமை அலுவலகக் காணியின் சட்டபூர்வ உரித்து நிதியத்திற்கிருக்கவில்லை. அதற்கெனக் காணி ஒன்றைக் கொள்வனவு செய்வதற்கு 2012 ஆம் ஆண்டில் கேள்விகள் கோரப்பட்டு குழுவொன்றும் நியமிக்கப்பட்டிருந்தது. அவ்வாறிருக்க, தற்போதைய பிரதான அலுவலகக் காணியின் ஏறக்குறைய ரூபா 9,641,843 மதிப்பிடப்பட்ட பெறுமதியில் நிரந்தர பழுதுபார்த்தல் மற்றும் புதிய நிர்மாண வேலைகள் ஆரம்பிக்கப்பட்டிருந்தன. அதன் பொருட்டு 2012 டிசெம்பர் 31 இல் உள்ளவாறு ரூபா 4,420,370 செலவிடப்பட்டிருந்தது.
- (ii) பழுதுபார்க்கப்பட வேண்டியன அல்லது புதிய நிர்மாண வேலைகள் தொடர்பான ஆரம்ப ஆய்வுகளின் மூலம் இனங்காணப்படாது நிர்மாணப் பணி தொடங்கப்பட்ட மேற்படி செலவினத்துடன் தொடர்புடைய மொத்தக் கிரய மதிப்பீடானது நிர்மாணப் பணி தொடர்பாக ஓராண்டின் பின்னரே தயாரிக்கப்பட்டிருந்தது.
- (iii) கொள்வனவு வழிகாட்டிக் கோவையின் 3.8 வழிகாட்டிக்கு முரணாக அவசரத் தேவையெனக் கருதப்பட்டு ரூபா 4,420,370 கூட்டுத்தொகையடைய நேரடிக் கொள்வனவுகள் மேற்கொள்ளப்பட்டிருந்தன.
- (iv) மொத்தக் கிரய மதிப்பீட்டிற்கான ஆளுநர் சபை அங்கீகாரம் பெறப்படவில்லை. குறித்த நிர்மாணப் பணி எந்தவொரு தொழில் நுட்ப உத்தியோகத்தரதும் மேற்பார்வைக்கு உட்படவில்லை.

(ஆ) தொழிலாளர்களைப் பெறுதல்

ஆளுநர் சபையின் அங்கீகாரத்தைப் பெறாது நிதியமானது கம்பனி ஒன்றிலிருந்து தொழிலாளர்களைப் பெறுவதற்கான ஒப்பந்தம் ஒன்றில் 2012 மே 31 அன்று ஈடுபட்டிருந்தது. 2012 ஜூன், ஜூலை, ஆகஸ்ட், செப்டெம்பர் மாதங்களில் அவ்வாறாக 26,990 மனித நாட்களுக்கான வேலைக்கென ரூபா 32,388,000 அக்கம்பனிக்குக் கொடுப்பனவு செய்யப்பட்டிருந்தது.

- (i) அக்கம்பனி ஒப்பந்த அடிப்படையில் தொழிலாளர்களை வழங்குவதற்குப் பதிவு செய்யப்பட்ட நிறுவனம் அல்ல. வழங்கிய ஊழியர்களும் கம்பனியில் தொழில் புரிபவர்கள் அல்ல.
- (ii) வயம்ப கலாசார முக்கோண நடவடிக்கைகளை துரிதமாக முடிப்பதென குறிப்பிடப்பட்டு இவ்வூழியர்கள் பெறப்பட்டபோதும், அவர்கள் மத்திய கலாசார நிதிய தலைமை அலுவலகத்திலும் ஏனைய சேவை நிலையங்களிலும் பணியில் அமர்த்தப்பட்டிருந்தனர். மேலும் தொழிலுக்கான தேவையைக் குறிப்பிடும் மதிப்பீடும் இருக்கவில்லை.
- (iii) அக் கம்பனியை அமைப்பதற்கான அமைச்சரவைக் குறிப்பு மற்றும் அதற்கான அமைச்சரவை அங்கீகாரம் என்பவற்றின் பிரகாரம் மத்திய கலாசார நிதிய ஊழியர்கள் அக்கம்பினியால் பணியில் ஈடுபடுத்தப்படுவதும். அவர்களுக்கு சம்பளம் வழங்குதல் என்பன கம்பனியால் வழங்கப்படுதலும் கம்பனி நிறுவப்பட்ட நோக்கமாயினும், அந் நோக்கத்திற்கு மாறாக மேற்படி கொடுக்கல் வாங்கல்கள் இடம் பெற்றிருந்தன.
- (iv) வயம்ப கலாசார முக்கோண நடவடிக்கைகளுக்கு அக்கம்பனியிலிருந்து பெறப்பட்ட தொழிலாளரது ஒரு நாளுக்கான மனித வேலைக்கு நிதியம் அக் கம்பனிக்கு வழங்கிய தொகை ரூபா 1,200 ஆகும். கம்பனி ஊழியர்களுக்கு வழங்கிய தொகை ரூபா 700 ஆகும். ஆகவே, ஒரு தொழில் நாளின் பொருட்டு கம்பனி ரூபா 500 இலாபமீட்டும் விதத்தில் மத்திய கலாசார நிதியம் உடன்படிக்கையில் ஈடுபட்டமையால் 2012 ஜூன் முதல் செப்டெம்பர் வரை 26,990 மனித நாட்களுக்குக் கம்பனி ரூபா 13,495,000 பெறக்கூடியவாறு வசதியளிக்கப்பட்டிருந்தது.

(இ) ஏனைய கலாசார செயற்பாடுகள்

ஏனைய செலவினங்களின் கீழ் ஏனைய கலாசார செயற்பாடுகளுக்காக ஆண்டின்போது செலவிட்ட தொகை ரூபா 32,915,635 ஆகும். எவ்வாறாயினும், அவ்விடயத்தின் கீழ் மேற்கொண்ட செலவினம் தொடர்பாக குறித்தவொரு அர்த்தத்தை இனங் காண்பது, அதற்கான அளவு கோல்கள் மற்றும் வருடாந்த நடட்டம் என்பன தயாரிக்கப்படவில்லை.

(ஈ) “அபே அபிமானய” எனும் ஆவணத் திரைப்படம்

மத்திய கலாசார நிதியத்தின் செயற்திட்டங்களைப் பார்வையிடும் சுற்றுலாப் பணிகளுக்குக் காண்பிப்பதற்கான நோக்குடன் 2011 ஆம் ஆண்டின்போது ஏற்பட்ட உடன்படிக்கையின் பிரகாரம் ரூபா 5,191,150 செலவழித்து. அனுராதபுரம், பொலநறுவை, சீகிரியா ஆகிய இடங்களை உள்ளடக்கியதாக “அபே அபிமானய” எனும் 3 ஆவணத் திரைப்படங்களைத் தயாரிப்பதற்கு நடவடிக்கை எடுக்கப்பட்டபோதும், 2012 ஆம் ஆண்டு முடிவிலும் அத் திரைப்படங்கள் பொது மக்களுக்குக் காண்பிக்கப்படவோ அல்லது ஒளிபரப்பப்படவோ இல்லை.

எனினும், இவ்வாறான 3 திரைப்படங்களைத் தயாரிப்பதற்கு உடன்பட்ட முன்னைய தயாரிப்பாளருடன் மீண்டும் ரூபா 2,536,000 க்கான உடன்படிக்கை ஒன்று 2012 டிசெம்பர் 21 ஆந் திகதியன்று செய்து கொள்ளப்பட்டது.

(உ) வானூர்தி அனுமதிச் சீட்டுக்களைக் கொள்வனவு செய்தல்

கலாசார மற்றும் கலை நடவடிக்கைகள் அமைச்சர் உள்ளடங்களாக 4 பேரினது இத்தாலி நாட்டிற்கான வானூர்தி பயண அனுமதிச்சீட்டுக்களைக் கொள்வனவு செய்வதற்கு, கலாசார அமைச்சிடமிருந்து மீளளிப்பைப் பெறும் அடிப்படையில் நிதியமானது ரூபா 1,187,200 செலவழித்திருந்தது. இத்தொகை 2013 செப்டெம்பர் 30 ஆந் திகதியளவிலும் அவ்வமைச்சிடமிருந்து மீளளிப்புச் செய்யப்படவில்லை. அது ஆண்டிற்கான செலவினமாகப் பதிவழிக்கப்பட்டிருந்தது. இவ்வானூர்தி அனுமதிச் சீட்டுக்கள் தொடர்பான காசோலைகள் குறித்த வானூர்திக் கம்பனியின் பெயரில் வரையப்படாது வேறொரு கம்பனியின் பெயரில் இருந்தது.

3.5 குறைபாடுகளாகத் தோற்றுபவை

கீழே குறிப்பிடப்பட்ட அவதானிப்புகள் மேற்கொள்ளப்படுகின்றன.

பொலநறுவை புனித பூமியின் உள்ளக அணுகு பாதையை 1 கி.மீ தூரத்திற்கு கற்கள் பதித்துத் திருத்தஞ் செய்யும் ஒப்பந்தம் ரூபா 38,709,100 நேரடி வேலையாக நிர்மாண வேலைக் கம்பனி ஒன்றிடம் 2012 ஆம் ஆண்டில் ஒப்படைக்கப்பட்டிருந்தது. பின்வரும் குறைபாடுகள் அவதானிக்கப்பட்டன.

(அ) நிர்மாண வேலைகளுக்குப் பயன்படுத்திய கொங்கீரீட் கற்கள் முறையான நியமத்திற்கு அமையவில்லை என அரசாங்க கணக்காய்வு மற்றும் கலாசார மற்றும் கலை நடவடிக்கைகளுக்கான அமைச்சின் உள்ளகக் கணக்காய்வுப் பிரிவும் உறுதி செய்திருந்தன. முறையான நியமத்திற்கு அமையாத அக்கற்களுக்கு ரூபா 22,099,917 கொடுப்பனவு செய்யப்பட்டிருந்தது.

(ஆ) கணக்காய்வு நேரடிப் பரிசோதனையில் புலனாகியவாறு அளவுப் பட்டியலின் 1,2,5 ஆம் விடயங்களில் செய்யாத வேலைகளுக்கு ரூபா 4,660,998 கொடுப்பனவு செய்யப்பட்டிருந்தது.

(இ) செங்கற்களைப் பதிப்பதற்கு முன்னர் 40 சதவீத ABCபடிவம் மற்றும் 50 சதவீத கந்துகள் கலவை என்பவற்றைக் குறைவாகப் பயன்படுத்தியமையால் வீதி சம நிலையற்று அநேக இடங்களில் குழிவிழ ஆரம்பித்திருந்தது.

3.6 இனங்காணப்பட்ட இழப்புகள்

ஒப்பந்த உடன்படிக்கையின் பிரகாரம் குறித்த நிறுவனம் நடவடிக்கைகளில் ஈடுபடாது போனமையால் முற்பணப் பிணை முறி மற்றும் செயலாற்றல் பிணைமுறி என்பன இரத்துச் செய்யப்படுவதற்கு முன்னர் அத்தொகையை அறவிடுவதற்கு நிதியம் நடவடிக்கைகளை மேற்கொள்ளாது போனது அதனால் 2000 ஆம் ஆண்டிலும் 2001 ஆம் ஆண்டிலும் தனியார் கம்பனிக்குக் கொடுப்பனவு செய்த ரூபா 325,000 மற்றும் ரூபா 1,382,055 என மொத்தமாக ரூபா 1,707,055 அவ்வாண்டுகளிலிருந்து தீர்த்து வைக்கப்படாத முற்பணமாக நிதிசார் கூற்றுக்களில் காட்டப்பட்டிருந்தன. ஒரு கம்பனியிடமிருந்து ரூபா 1,382,055 அறவிடப்படுவதற்குத் தொடுக்கப்பட்ட வழக்கின் தீர்ப்புக்கமைய நிதியத்திற்கு ரூபா 4,472,150 வழங்குமாறு 2011 ஜூன் 30 அன்று கம்பனிக்கு கட்டளை பிறப்பிக்கப்பட்ட போதும், 2012 டிசம்பர் 31 ஆம் திகதியளவிலும் அத்தொகை அறவிடப்படாதிருந்தது.

3.7 பிற அரசு நிறுவனங்களுக்கு வழங்கப்பட்ட நிதியத்தின் வளங்கள்

1997 ஜனவரி 24 ஆந் திகதிய 116 ஆம் இலக்க பொது முயற்சிகள் சுற்றறிக்கையைப் பிரகாரம் பொது முயற்சிகளது நிதிசார் வளங்கள் அடங்கலாக பிற வளங்களின் மேற்பார்வையானது அமைச்சிடம் வழங்கப்படலாகாது எனினும், 1989, 2000, 2001, 2005 2009, 2011 ஆம் ஆண்டுகளில் கலாசார மற்றும் கலை நடவடிக்கைகள் அமைச்சிற்கு பணியாற்றுவதற்கு விடுவிக்கப்பட்ட மத்திய கலாசார நிதியத்தின் 9 பதவியணியினர் 2012 ஆம் ஆண்டின்போது அமைச்சின் சேவையில் ஈடுபடுத்தப்பட்டிருந்தனர். 2012 ஆம் ஆண்டில் நிதியத்தால் அவர்களுக்கு வழங்கப்பட்ட மொத்தச் சம்பளம் ரூபா 2,694,912 ஆகும். அவ்வாறே, 2012 ஒக்டோபர் 01 முதல் 15 வரையான காலப்பகுதியின்போது மேற்படி சுற்றறிக்கையிலுள்ள அறிவுறுத்துரைகளுக்கு முரணாக 2 வாகனங்கள் கலாசார மற்றும் கலை நடவடிக்கைகளுக்கான அமைச்சரின் தேவைகளுக்குச் சாரதியுடனும் எரிபொருளுடனும் வழங்கப்பட்டிருந்தன.

3.8 பதவியணியினர் நிர்வாகம்

கீழே குறிப்பிடப்பட்ட அவதானிப்புரைகள் மேற்கொள்ளப்படுகின்றன.

(அ) 2012 டிசெம்பர் 31 இல் உள்ளவாறான அங்கீகரிக்கப்பட்ட பதவியணித் தொழிலாளர்களது எண்ணிக்கை 322 ஆகும். எனினும், 2012 டிசெம்பர் 31 இல் உள்ளவாறான நிரந்தர தொழிலாளர்களது எண்ணிக்கை 811 ஆகும். அத்துடன் 315 வெளி இடத் தொழிலாளர்கள் சமயாசமய மற்றும் தற்காலிக அடிப்படையில் பணியமர்த்தப்பட்டிருந்தனர். இவற்றை விட, 2012 ஆம் ஆண்டின்போது கம்பனி ஒன்றின் 450 தொழிலாளர்களும் பணியிலமர்த்தப்பட்டிருந்தனர்.

நிறுவனத்தின் தேவைகளுக்கேற்ப குறித்த எண்ணிக்கையிலான தொழிலாளர்களைப் பதவியணியில் இணைத்து சம்பள மற்றும் ஊழியர் எண்ணிக்கை ஆணைக்குழுவின் சிபார்சு மற்றும் முகாமைத்துவச் சேவைகள் திணைக்களத்தின் அங்கீகாரம் 2012 டிசெம்பர் 31 ஆந் திகதியளவிலும் பெறப்படாதிருந்தது.

(ஆ) நிதியத்தின் சிரேட்ட பதவிகளில் உள்ள வெற்றிடங்களை நிரப்பாது அப்பதவிகளில் பதில் கடமையாற்றுவதற்கு 14 உத்தியோகத்தர்கள் 1 முதல் 3 ஆண்டுகளாக நியமிக்கப்பட்டிருந்தனர். 2012 டிசெம்பர் 31 ஆந் திகதியளவிலும் அவர்கள் அப்பணியில் ஈடுபடுத்தப்பட்டிருந்தனர். பதில் கடமை ஆற்றுவதற்குப் படியாக 2012 ஆம் ஆண்டில் அவர்களுக்கு கொடுப்பனவு செய்யப்பட்ட தொகை ரூபா 632,090 ஆகும்.

3.9 வாகனப்பாவனை

கீழே குறிப்பிடப்பட்ட அவதானிப்புகள் மேற்கொள்ளப்படுகின்றன.

(அ) கலாசார அமைச்சின் ஜீப் வண்டி ஒன்று 2005 ஆம் ஆண்டு முதல் மத்திய கலாசார நிதியத்தின் உபயோகத்திற்குப் பயன்படுத்தப்பட்டிருந்தது. 2012 டிசெம்பர் 31 ஆந் திகதியளவிலும் அதனை முறையாகப் பொறுப்பேற்பதற்கான நடவடிக்கை எடுக்கப்படவில்லை.

(ஆ) 2012 மே 31 அன்று ரூபா 7,900,000 க்குக் கொள்வனவு செய்யப்பட்ட டபள் கெப் வாகனமொன்று அமைச்சின் வாகனக் குழுவில் உள்ளடக்கப்பட்டிருந்தது. அது முறையாகப் பொறுப்பேற்கப்படவில்லை. மேலும், பொதுச் செலவின முகாமைத்துவம் தொடர்பான சனாதிபதியின் செயலாளரது 2010 மே 14 ஆந் திகதிய சீஏ/1/17 ஆம் இலக்கக் கடிதத்தின் 3.3 ஆம் பந்தியின் பிரகாரம் அதற்கென நிதி மற்றும் கொள்ளத் திட்டமிடல் அமைச்சின் முன்கூட்டிய அங்கீகார பெறப்படவில்லை. அவ்வாறே, அவ் வாகனத்தின் பயனங்களுக்கான ஓட்ட அட்டவணைகளோ மாதாந்தப் பொழிப்புகளோ பேணப்படவுமில்லை.

04. கணக்களி தகைமையும் சிறந்த ஆளுமையும்

4.1 நிதிசார் கூற்றுக்களைச் சமர்ப்பித்தல்

2013 மே 13 அன்று கணக்காய்வாளர் தலைமை அதிபதிக்கு நிதிசார் கூற்றுக்கள் சமர்ப்பிக்கப்பட்டிருந்தபோதும், அந் நிதிசார் கூற்றுக்களுக்கு ஆளுநர் சபையின் முன்கூட்டிய அங்கீகாரம் பெறப்படவில்லை. நிதிசார் கூற்றுக்களைப் பொறுப்பேற்றுஅவற்றை ஆளுநர் சபை பொறுப்பேற்க வேண்டுமாயினும் அவ்வாறாக நடவடிக்கை மேற்கொள்ளப்படவில்லை.

4.2 கொள்வனவுத் திட்டம்

2006 மார்ச் 24 ஆந் திகதிய 128 ஆம் இலக்க தேசிய வரவு, செலவுத் திட்டச் சுற்றிக்கைப் பிரகாரம், அரசு நிறுவனம் ஒன்று தனது வருடாந்தக் கொள்வனவுகளுக்கான தேவைகளுக்கெனக் கொள்வனவுத் திட்டம் ஒன்றைத் தயாரித்து அதற்கமைய முன்னுரிமை அடிப்படையில் கொள்வனவுகளை மேற்கொள்ள வேண்டும். எனினும், 2012 ஆம் ஆண்டின்போது அதற்கமைய நடவடிக்கைகள் மேற்கொள்ளப்படவில்லை.

4.3 வரவு, செலவுத்திட்டக் கட்டுப்பாடு

- 2012 ஆம் ஆண்டின் பொருட்டு நிறுவனம் தயாரித்த திருத்தஞ் செய்யப்பட்ட வரவு, செலவுத்திட்டம் மற்றும் 2012 ஆம் ஆண்டின் நிதசார் கூற்றுக்கள் என்பவற்றின் பிரகாரம் உள்ளபடியான வருமானத்தையும் செலவினத்தையும் கணக்கிணக்கஞ் செய்கையில் 1 வருமான விடயத்திலும் 36 செலவின விடயங்களிலும் 20 முதல் 329 சதவீதம் வரையிலான வேறுபாடுகள் அவ்தானிக்கப்பட்டமையால் வரவு, செலவுத் திட்டமானது சிறந்த நிதசார் கட்டுப்பாட்டுச் சாதனமாகப் பயன்படுத்தப்படவில்லை என அவ்தானிக்கப்பட்டது.

05. முறைமைகளும் கட்டுப்பாடுகளும்

கணக்காய்வின்போது அவ்தானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது நிதியத்தின் பணிப்பாளர் நாயகத்தினது கவனத்திற்குக் கொண்டுவரப்பட்டன. கீழே குறிப்பிடப்பட்ட கட்டுப்பாட்டுத் துறைகளில் விசேட கவனம் தேவைப்படுகின்றது.

- (i) கணக்கீடு
- (ii) ஒப்பந்த நிர்வாகம்
- (iii) வாகனக் கட்டுப்பாடு
- (iv) சுற்றுலாத்துறை அனுமதிச்சீட்டுப் பிரசுரமும் கையிருப்புக் கட்டுப்பாடு
- (v) கொள்வனவு
- (vi) ஊழியர் பதவியணி முகாமைத்துவம்